

بے آواز گلی کوچوں میں
احمد شراز



Book Scanned By
KITAABIYAT

Title Remake By:
SHAHREZRAFIQ

kita

ج

- 63 وہ ظلمتیں ہیں کہ شاید قبول شب بھی نہ ہوں
 64 نہجانی وضع بسمل انتہائیک
 65 میرے غصہ کے موسیٰ
 70 مکین خوش تھے کہ جب بند تھے مکانوں میں
 71 عشق کا شہر بھی دیکھو کیا نیرنگ بھرا ہے
 73 اب کے ہم پر کیسا سال پڑا لوگو
 74 جانے کس زعم میں مقتل کو سجائے تم ہو
 76 اک بوند تھی ابو کی سردار تو گری

ایک بدنما صبح کے بارے میں کچھ نظمیں

- 79 سارا شہر بلکتا ہے
 81 جلا و
 83 پلو اس شہر کا ماتم کریں
 86 عرف کی شہادت
 88 جب یار نے رخت سفر باندھا
 89 لباس دار نے منسوب نیا دیا ہے اسے
 91 رتیجے ہوں کہ بھر پور نیندیں مسلسل اسے دیکھنا

شہر غزل کی گلیوں میں دلگیر ترے
 تجھ سے تیری باتیں کرتے جاتے ہیں

ناموجود

اے خدا تری مخلوق
جبر کے اندھیروں میں
دفن ہو چسکی کب کی
تیرے آسمانوں سے
نامزد فرشتوں کی
اب سفارتیں کیسی

بے وجود بستی میں
لوگ اب نہیں رہتے
سکایاں بگتی ہیں
سائے سرسراہٹے ہیں
سورجوں، ستاروں کی
اب سفارتیں کیسی

د

93

جو کچھ کہیں تو دریدہ دہن کہا جائے

94

گرفتہ دل خذیب، گھائل گلاب دیکھے

96

دشمن کا قصیدہ

98

وفا کے بھیس میں کوئی رقیب شہر بھی ہے

100

دواؤں کی بشارت

102

مت قتل کرو آوازوں کو

104

عجب شہر تھا اور عجب لوگ تھے

106

یہ کس عذاب سے خائف مرا قبیلہ ہے

107

جنہیں زعم کمانداری بہت ہے

108

شہر آشوب

113

محاصرہ

دوسری ہجرت

جاناں دل کا شہسہ نگر افسوس کا ہے
تیرا میرا سارا سنا افسوس کا ہے

کس چاہت سے زہرِ تمنا مانگا تھا
اور اب ہاتھوں میں ساغرِ افسوس کا ہے

اک دھلیز پر جا کر دل خوش ہوتا تھا
اب تو شہر میں ہر اک در افسوس کا ہے

ہم نے عشق گناہ سے بڑھا جاتا تھا
اور دل پر پہلا پتھر افسوس کا ہے

پھر مرے منگتے پیغیر
ہجرت کر کے چلا گیا ہے

اور اب پھر سے

کعبہ کے زم خورده بنت

اصنامِ طلائی

اپنی اپنی سند پر آ بیٹھے ہیں

سچ کا لہو

ان کے قدموں میں

عُنابی قالین کی صورت بچھا ہوا ہے

کھوئی خیموں کے اندر

بزمِ صریحاں پھر جیتی ہے

کذب و ریا کی دُفن بجتی ہے

دیکھو اس چاہت کے پیڑ کی شاخوں پر
نیول ادا ہی کا ہے، مگر افسوس کا ہے

کوئی پچھتاوا سا پچھتاوا ہے فراز
دکھ کا نہیں افسوس، مگر افسوس کا ہے

شعر کسی کے ہجر میں کہنا صرفِ وصال کسی سے
ہم بھی کیا ہیں دھیان کسی کا اور سوال کسی سے

ساری متاع ہستی اپنی خواب و خیال تو ہیں
وہ بھی خواب کسی سے مانگے اور خیال کسی سے

ایسے سادہ دل لوگوں کی چپارہ گری کیسے ہو
درد کا وزناں اور کوئی جو کہہ سکا حال کسی سے

دیکھو ایک صورت نے دل میں کیسی جوت جگائی
کیا سجا سجا لگتا ہے شہرِ ظالم کسی سے

تم کو زعم فراز اگر ہے تم بھی عین کر دیکھو
آج تک تو ٹوٹ نہ پایا درد کا جال کسی سے

موجِ تنگم دُنیا بھر کے لوگوں سے
لیکن آنکھ میں دُہسے دل میں اُسکی بات

شہرِ محبت کب سے خالی خالی مئے
ہم بھی فرازِ یہاں ہیں شاید رات کی رات

سویا تھا یا جاگ رہا تھا جس کی رات
آنکھوں پر محسوس کیئے ہیں اُس کے ہاتھ

اُسکو دیکھنا دیکھتے رہنا کافی تھا
لوٹ آیا ہوں دل میں لے کر دل کی بات

کیسے اب میں ادروں کو بے درد کہوں
میں بھی تھوڑی دُور گیا تھا اُس کے ساتھ

بہت زمانوں بعد کوئی واپس آیا
لے کر بھولی بسری یادوں کی سوغات

فضا بے ابر شاخیں بے ثمر ہیں
پرندوں سے شجر محروم تر ہیں

کوئی موسم قرینے کا نہ آیا
ہواؤں کے سخن نامعبر ہیں

تری قربت کے لمحے پھول جیسے
مگر پھولوں کی عمریں مختصر ہیں

بہت سے زحمت تیرے نام کے تھے
اسی باعث بہت سے چہارہ گریں

یہ نہیں بھی کیا ہوں اُسے بھول کر اسی کا رہا
کہ جس کے ساتھ نہ تھا ہم سفر اسی کا رہا

وہ بت کہ دشمن دیں تھا بقول ناصح کے
سوالِ سجدہ جب آیا تو دُر اسی کا رہا

ہزار چارہ گروں نے ہزار باتیں کیں
کہا جو دل نے سخن معتبر اسی کا رہا

بہت سی خواہشیں سو بارشوں میں بھیگی ہیں
میں کس طرح سے کہوں عمر بھر اسی کا رہا

کہ اپنے حرف کی توقیر جانتا تھا فراز
اسی لئے کفِ متال پہ سر اسی کا رہا

بن باس

میرے شہر کے سارے رستے بند ہیں لوگو
نہیں اس شہر کا نغمہ گر
جو دو اک موسمِ غریب کے دکھ جھیل کے آیا
تاکہ اپنے گھر کی دیواروں سے
اپنی تھکی ہوئی اور ترسی ہوئی
آنکھیں سہلاؤں
اپنے دروازوں کے اترتے روغن کو
اپنے اشکوں سے مقل کر لوں
اپنے چین کے جلے ہوئے پودوں
اور گرد آلود درختوں کی
مردہ شاخوں پر بین کروں
ہر مہجور ستون کو اتانٹ کے چوموں
میرے لبوں کے خون سے

پڑے ہیں شہرتوں میں فاصلے وہ
کہ جو نزدیک تر تھے دور تر ہیں

شبِ افسوس کے نبھتے چہراغ
ذرا ٹھہرو کہ موسم بھی رات بھر ہیں

سراز اپنا مستدرنگناں
ہمیں اس عہد کے آئینہ گر ہیں

سنگینوں سے بات کریں
 میں اُن سے کہتا ہوں
 دیکھو
 میں اس شہر کا نغمہ گر ہوں
 برسوں بعد کڑی راہوں کی
 ساری اذیت جھیل کے اب واپس آیا ہوں
 اس مٹی کی خاطر
 جس کی خوشبو نہیں
 دُنیا بھر کی دوشیزاؤں کے جسموں کی مہکوں سے
 اور سارے جہاں کے
 سبھی گلابوں سے
 بڑھ کر ہے
 مجھ کو شہر میں
 میرے شہر میں جانے دو
 لیکن تنے ہوئے نیزوں نے
 میرے جسم کو یوں برمایا
 میرے ساز کو یوں ریزایا

ان کے نقش و نگار سبھی جی اٹھیں
 گلی کے لوگوں کو اتنا دیکھوں
 اتنا دیکھوں
 میری آنکھیں
 برسوں کی ترسی ہوئی آنکھیں
 چہروں کے آنگن بن جائیں
 پھر میں اپنا ساز اٹھاؤں
 آنسوؤں اور مسکانوں سے جھل جھل
 نظیں غزلیں گیت سناؤں
 اپنے پیاروں
 درد کے ماروں کا درماں بن جاؤں
 لیکن میرے شہر کے سارے رستوں پر
 اب باڑھے لہے کے کانٹوں کی
 شہ دروازے پر کچھ پہرہ دار کھڑے ہیں
 جو مجھ سے ادھ مجھ جیسے دل والوں کی
 پہچان سے عاری
 میرے ساز سے

میرا ہنگامہ خون اور میرے سمکتے نغمے
 شہ دروازے کی دھلیز سے
 رستے رستے
 شہر کے اندر جا پہنچے ہیں
 اور میں اپنے جسم کا طبع
 ساز کا لاش
 اپنے شہر کے شہ دروازے
 کی دھلیز پر پھوڑ کے
 پھر انجانے شہروں کی شہراہوں پر
 مجبور سفر ہوں
 جن کو حج کر گھر آیا تھا
 جن کو حج کر گھر آیا تھا

شہر کتاب اُپر گیا، حرف برہنہ سر ہوئے
 نغمے سر سے درگلو، شعر وطن بدر ہوئے

موسم درد کے صغیر جو بھی ندیم تھے، سوتھے
 اب تو سبھی فریفتہ دانہ و دام پر ہوئے

جام و سب کو آبرو اہل ہوس کے ہاتھ ہے
 جب سے فقیر و محتسب شہر میں معتبر ہوئے

سرو جواں کی موت پر روئیں گی تمہاری بہت
 یوں تو بفیض باغبان قتل گئی غم سے ہوئے

درخورد حرفِ یار تھے جن کے لئے ہمیں نواز
 آج وہی ستم ظریف غیر کے نامہ بر ہوئے

فیض کے فراق میں

اے ماٹی کے لال تجھے سب یاد کریں

یاد کریں بھگی آنکھوں

اور دکھتے دلوں سے یاد کریں

ہر سال

اے ماٹی کے لال تجھے سب یاد کریں

تیری کویتا میری تیری دھرتی کی سچائی

تیرے بول ہیں سارے گونجے شہروں کی گویائی

تیرے گیت ہیں امن کی نئے اور آشتی کی شہنائی

آنکھ اور چو پال تجھے سب یاد کریں

یاد کریں بھگی آنکھوں

اور دکھتے دلوں سے یاد کریں

ہر سال

اے ماٹی کے لال

کب ہم نے کہا تھا ہمیں دستار و قبا دو
ہم لوگ ذرا گرہیں ہمیں اذنِ نوا دو

ہم آمنے لائے ہیں سرِ کونے رقیباں
اے شبِ فردو شو یہی الزام لگا دو

لگتا ہے کہ میلہ سا لگا ہے سرِ متصل
اے دلِ زدگیاں بازوئے قاتل کو دُعا دو

ہے بادہ گساروں کو تو میخانے سے نسبت
تم مسندِ ساتی پر کسی کو بھی بٹھا دو

میں شب کا بھی مجرم تھا سحر کا بھی گنہگار
لوگو بٹھے اس شہر کے آداب رسکھا دو

کہی تجھے دنیا اپنائے لیکن اپنا شہر
اپنا شہر کہہ کر نظر تک جیسے لہڑ کی نہر
یا منصور و بیچ کی سولی یا سقراط کا زہر
ہم آشفقتہ حال تجھے سب یاد کریں

یا د کریں ہر سال

اے ماٹی کے لال

ہجر کی رت گئے روز رہے گی

اور فقط کچھ روز

وصل کی ساعت آپہنچے گی

اور فقط کچھ روز

راہ کی ہر دیوار گرے گی

اور فقط کچھ روز

گلے میں باہنیں ڈال تجھے سب یاد کریں

اے ماٹی کے لال

تجھے سب یاد کریں

تجھے سب یاد کریں

(ستروں ساگرہ پر)

سرور و سنو بر شہر کے مرتے جلتے ہیں
سارے پرندے ہجرت کرتے جلتے ہیں

ہجر سے ٹوٹ کے رونے کی رت آئی ہے
پھر سے دلوں کے زخم نکھرتے جاتے ہیں

بھولی سچی تعبیروں کی خواہش میں
کیسے کیسے خواب بکھرتے جاتے ہیں

کیسے کیسے یاروں کا بہڑوپ کھلا
کیسے کیسے خول اترتے جاتے ہیں

ان حالوں کب اپنے آپ کو دیکھا تھا
کہنے کو دن رات گزرتے جلتے ہیں

رہگیروں کی خاموشی کو غور سے سُن
یوں ہے جیسے ماتم کرتے جاتے ہیں

ماں مٹی نے خوں مانگا تھا اور بیٹے
پانی سے تالاب کو بھرتے جاتے ہیں

کبھی کبھی کوئی ایسا مسافر آتا ہے
رستے اپنے آپ سنورتے جاتے ہیں

کوئی نیا احسان کہ ہم دم دیرینہ
بچنے پڑانے زخم تھے بھرتے جاتے ہیں

شہرِ غزل کی گلیوں میں دلگیر ترے
تجھ سے تیری باتیں کرتے جاتے ہیں

کب تک فگاروں کو تو آنکھوں کو نم کریں
آؤ حدیثِ قاتل و بھل رستم کریں

رندو اٹھاؤ حجام کہ بس ہو چکی بہت
تا چند پاس بیعتِ شیخِ حرم کریں

آنکھوں کے طاقتوں میں جلا کر چراغ درد
خونِ جگر کو پیرے سپردِ مستم کریں

تا چند جشنِ مرگِ رفیقاں مست کے ہم
اسبابِ دلنوازی قاتلِ بہم کریں

ہلے اویس و چادر زہرا کدھر گئی
وزدان نیم شب سے تقاضا تو ہم کریں

زخموں سے پھر جسم بنتا میں نشانِ راہ
جو ہاتھ کٹ چکے ہیں انہیں کو فلم کریں

قیدِ سہانی

چند عبارتیں

پانچویں

آشیاں گم کردہ

عجب منظر سوادِ شام کے آنکھوں میں پھرتے ہیں
ہوا سُورج کی مشعل کو جلاتی ہے بھجاتی ہے

آنق پر کتنی تصویریں اُبھرتی ہیں بکھرتی ہیں
شفق میں آشنا چہروں کی رنگت پھیل جاتی ہے

تو دامنِ نظر میں بے محابا پھول کھلتے ہیں
تو جیسے جو شبِ یادِ یاراں گنگناتی ہے

وہ ہجوم مجھ کو حیران و پریشان ڈھونڈتے ہوں گے
کہ جن کی مہرباں آنکھوں میں شبِ نیم جھللاتی ہے

قفس میں روزِ دین و یوار و زحیم ورنہیں لیکن
زائے طائرانِ آشیاں گم کردہ آتی ہے

پہلی آواز

اتنا سنا تا کہ جیسے ہو سکوتِ صحرا
ایسی تاریکی کہ آنکھوں نے ڈھائی دی ہے

جانے زنداں سے ادھر کون سے منظر ہونگے
مجھ کو دیوار ہی دیوار دیکھائی دی ہے

دُور اکِ فاختہ بولی ہے بہت دُور کہیں
پہلی آوازِ محبت کی سنائی دی ہے

نہ کوئی شمع کشتہ شب ہے
نہ کوئی عنزیب سینہ گداز

غلوتِ عنم نہ بزمِ رسوائی
نہ سوالِ طلب نہ عرضِ نیاز

چار سواکِ نصیل بے درہے
چار جانبِ حصار بے انداز

نیزدکے طائران بے پروا
شاخِ مرگاں سے کر گئے پرواز

ایسی دیرانیوں سے گھبرا کر
جب اٹھاتا ہوں تیری یاد کا ساز

توڑ دیتی ہے سب سے سارے
پہرہ داروں کی بدنشہ آواز

پچھلا پہر

نہ کہیں شہرِ مہرباں کی ہوا
نہ کوئی یارِ ہمدم و دمساز

نہ سرِ بامِ زلفِ آوارہ
نہ سرِ راہِ چشمِ فتنہ طراز

نہ کہیں کوئے چاکِ دامان
نہ کہیں روئے دستانِ فراز

نہ کوئی بیتِ بیدل و غالب
نہ کوئی شعرِ حافظِ شیراز

غزالاں تم تو واقف ہو

غزالاں تم تو واقف ہو سو ہو مجنوں پہ جو گزری
جو نالہ محل لیلے میں تھا ہم بھی سمجھتے ہیں

ہوس والوں کو کیا کیا ناز ہے اپنے قرینوں پر
مگر رسم و رہ شہر و منا ہم بھی سمجھتے ہیں

یونہی آئے نہیں ہیں کوچہ چاکِ گریباں میں
مزاجِ دل محبت کی اداسی ہم بھی سمجھتے ہیں

”بہار آنے سے پہلے پیر ہیں میں آگ لگتی ہے“
بسانِ لالہ آتشِ قبہ ہم بھی سمجھتے ہیں

بیادِ جاناں

دلِ قفس میں بھی غزلِ خواں ہے بیادِ جاناں
غمِ جاں بھی غمِ جاناں ہے بیادِ جاناں

کب رگِ وپے میں نہ تھا درد کا قاتلِ نشتر
آج پیوستِ رگِ جاں ہے بیادِ جاناں

زُں صبا آتی ہے گلگشت کو جسے زنداں
کوچہ چاکِ گریباں ہے بیادِ جاناں

پاس کیا تھا

چاند دکتا ہے نہ آتی ہے صبا زنداں کے پاس
کون لے جائے مرے مرے مرے جاناں کے پاس

اب بجز ترکِ وفا کوئی خیال آتا نہیں
اب کوئی حیلہ نہیں شاید دلِ ناداں کے پاس

چند یادیں زور گر ہیں خمیہٴ دل کے قریب
چند تصویریں بھلکتی ہیں صصبِ مڑگاں کے پاس

شہرِ دل کے سب امیرِ شہر کی مجلس میں ہیں
کون آنے کا غریب ہے ناپرساں کے پاس

لوگ کیوں کرتے ہیں اب چارہ گری کے تذکرے
اب بجز حرفِ تنہا کیسے نمِ خاراں کے پاس

پاس کیا تھا کہ لٹتی دُنیا
مسم توکل بھی تھے بے سرو ساماں

آج دیوارِ پکیج گئی ہے اگر
شہرِ کل بھی تھا صورتِ زنداں

کب تیرا ہوا تھا روزِ وصال
کب معتدِر نہ تھی شبِ ہجراں

اک متاعِ سخن تھی پاس اپنے
ایک سازِ وفا تھا دولتِ جاں

اب بھی خوش بخت ہیں ترسے وحشی
اب بھی خوش وقت ہیں ترسے ناداں

دردِ مستان ہے یادِ باقی ہے
اک تری دید چمن گئی جاناں

اے شہر میں تیرا نغمہ گر ہوں

گیتوں سے تجھے بُھانے والا
خوابوں سے تجھے سجانے والا
میں تیری اداس ساعتوں میں
رودنے والا، رُلانے والا
میں تیری خوشی کی محفلوں میں
نغموں کے چراغ لانے والا

ہر زاہ میں تیرا ہنس رہوں
اے شہر میں تیرا نغمہ گر ہوں

ندیم آنکھیں ندیم چہرہ

ندیم چُپ تھا
مگر سدا کی شفقت آنکھوں پہ
دُکھ کی کاٹی جی ہوئی تھی
سدا کے اُس مہربان چہرے کا زحمت
جو کب کا بھر چکا تھا
دُکھ پھر برا ہو کے کچھ لب سے دل و جگر تک پہنچ چکا تھا
ندیم چُپ تھا
مجھے تو ایسا لگا کہ جیسے
کسی نے اُس کے خیف شانوں سے
اُسکے زندہ وجیہ سر کو ہٹا کے
زُوبی کا ساختہ چہرہ سفالیں
لگا دیا ہے۔

اب ہاتھوں میں مرے ہتھکڑی ہے
اب پاؤں میں میرے بیڑیاں ہیں
اب دستِ صبا ہے دستِ قاتل
اب ابرِ گرم میں بلبیاں ہیں
اب جس دوام میری قسمت
یا میرا نصیب پھانیاں ہیں

میں اپنی خطا سے بے خبر ہوں
اے شہر میں تیرا نغمہ گر ہوں

پھر بھی نہیں جی کو رنج کوئی
اور آنکھوں میں اشکِ نخل نہیں ہے
پھر بھی نہیں دردِ دل گرفتہ
میں نالہ بلب ہوں یوں نہیں ہے
دیکھوں تو بیاضِ شعر میری
اک حرف بھی سرنگوں نہیں ہے

زنداں میں ہوں کہ اپنے گھر ہوں
اے شہر میں تیرا نغمہ گر ہوں

میرے پیاروں کو بل رہی تھی
 یہ ساعتِ جانستہاں کڑی تھی
 اور اس سے پہلے کہ سچ کا پندار
 داہموں سے شکست کھاتا
 ندیم کی مہربان آنکھیں
 ندیم کے دلنوازلب مجھ سے کہہ رہے تھے
 فراز ہم تم تو وہ ہیں
 جن کے نصیب میں زندگی کی ساری اذیتیں ہیں
 کہ جس مسافت پر ہم چلے ہیں
 وہ حریفِ حق کی مجاہدت ہے
 ہمیں نہ حرصِ حشم نہ مال و منال کی آرزو رہی ہے
 نہ ہم کو طبل و عسکرم نہ جاہ و جلال کی جستجو رہی ہے
 بس اک قلم ہے کہ جس کی نائیں
 ہم فقیروں کا نکلِ آتش ہے آبرو ہے
 بس ایک سچ ہے
 کہ جسکی حرمت کی آگہی سے
 برے بدن میں تیرے بدن میں

یہ کربِ ضبطِ الم کی حد تھی
 بہت سے احباب جمع تھے
 جب
 عدالتِ عالیہ کے ایراں سے
 میں حراست میں
 باہر آیا
 ادھر ادھر لوگ حال احوال پوچھنے کے لئے
 کھڑے تھے
 تو کشور و کامراں کی آنکھوں میں بسکیاں
 اور گلے میں آنسو اٹک گئے تھے
 یہ وہ گھڑی تھی
 کہ میرے اندر کے حوصلوں کی
 بسھی چٹانیں ترخ رہی تھیں
 وہ زلزلہ سا وجود میں تھا
 کہ میری بنیاد بل رہی تھی
 گناہ میرے قلم کا سچ تھا
 اور اسکی پاداش میرے پیاروں کو

شرمندگی کے خنجر برس سہے ہیں
 یہاں تو ہر راہرو کی گردن میں طوق پاؤں میں بٹریاں ہیں
 یہاں تو زنداں کی ظلمتیں اور قتل گاہوں کی لالیاں ہیں
 مگر کبھی میں رُکا نہیں ہوں، مگر کبھی میں جھکا نہیں ہوں
 یہی تو دشتِ و فاس ہے جس میں
 تمہارے جسموں ہمارے جسموں
 کے ہر طرف استخاں پڑے ہیں
 یہی تو وہ رستے ہیں جن میں
 صداقتوں کے امیں لڑے ہیں
 فقط ہمیں تو نہیں اکیلے
 یہاں بہت سے علم گڑے ہیں
 انہیں کے اشارے ہی جانبر صداقتیں ہیں
 انہیں کے انکار سے ہی
 ہم اہل بول کی باہم رفاقتیں ہیں
 تمہارے بازو ابھی تو انا ہیں
 جسم میں خون کھولتا ہے

برسے قلم میں ترے قلم میں
 ڈہی لہو ہے
 کہ جس سے عرفان کی لہو ہے
 کہ جس سے انساں کی آرزو ہے
 ابھی سے تم ڈولنے لگے ہو
 ابھی سے نکر کے مقابلے میں معوبتیں تولنے لگے ہو
 مجھے بھی دیکھو
 کہ جس کے پیراہنِ دل و جاں پہ ساٹھ
 پیوند لگ چکے ہیں
 تمام پیوند زندگی کی دو لعتیں ہیں
 مگر مجھے مضجیح بھی دیکھا!؟
 کبھی مجھے منفعل بھی دیکھا!؟
 میں اب بھی دشتِ وفا میں گرم سفر ہوں گرم سفر ہا ہوں
 کہ میں سمجھتا ہوں
 یہ وہ صحرانے درد ہے جس میں
 تشنگی ہے، گرسنگی ہے، بوسنگی ہے
 یہاں ملامت کے ننگ — طعنوں کے تیر

قلم سے عہد وفا کیا ہے
قلم تو پھر سچ ہی بولتا ہے
انٹھاؤ آنکھیں کہ سچ امر ہے
قلم کا جب دان معتبر ہے

نیں کچ زباناں میں آچکا ہوں
مگر ابھی تک
مری نگاہوں کے سامنے ہیں
ندیم آنکھیں ندیم چہرہ

ہر کوئی طرہ پچاک پہن کر نکلا
ایک میں پیرہن خاک پہن کر نکلا

اور پھر سب نے یہ دیکھا کہ اسی مقتل سے
میرا قاتل میری پوشاک پہن کر نکلا

ایک بندہ تھا کہ اوڑھے تھا خدائی ساری
اک ستارہ تھا کہ افلاک پہن کر نکلا

ایسی نفرت تھی کہ اس شہر کو جب گئی
ہر بگولہ خس و خاشاک پہن کر نکلا

قاصد کبوتر

ترکش و دام جھٹ لے کے چلا ہے میتا
جو بھی نچیرے فتراک پہن کر نکلا

اُس کے قامت سے اُسے جان گئے لوگ فراز
جو لبادہ بھی وہ چالاک پہن کر نکلا

یہ لہو

جس سے برے

شہروں کے سارے راستے

مٹ گئے ہیں

اور ہر پیرین کا رنگ عتابی ہے

کل کے موسموں

اور آنے والے

سورجوں

کا زمزمہ گرہے۔

عظرت

خوفزدہ مائیں
بچوں کو سینوں سے لٹکنے
تھر تھر کانپ رہی ہیں

بستی واسے کہتے ہیں
رسول سے
اس قریہ میں
اک آدم خور عظرت ہے
جس کے بہت سے چہرے ہیں
اور جس گھر میں بھی
کسی صدا کی شمع جلے

چلو تم نے تو
کالی سرخیساں
مقراض کر ڈالیں
سخن پنچیر کر ڈالے
قلم زنجیر کر ڈالے
مگر اب ان ہواؤں کو بھی روکو
جو تمہارے مقتلوں کی لالیاں
اور تازہ خوں کی خوشبوئیں
اور ان کی آوازیں لینے
گلیوں سے
بازاروں سے
شہراہوں سے ہو کر
ہر طرف
قریہ پھرتی
پھلتی جاتی ہیں
نادانو
ہوئیں نامہ بر بنتی ہیں
جب قاصد کبوتر قید ہوتے ہیں

اُن کی آنکھیں
لہو لہان
اور الگ الگ اور ٹکڑے ٹکڑے ملی ہیں
اس منظر کی دید سے ایتک
بستی والوں کے
مُمنہ پر
اور آنکھوں پر
خود اُنکے اپنے ہاتھ دھرے ہیں

یا کسی ڈھا کا پھول کھلے
وہ صبح سے پہلے
سارے گھر کو کھا جاتا ہے

کتی بار کئی

دل والے

اپنے دکھی سینوں میں غم کے جگر جگر اٹھکاسے

اور زخمی آنکھوں میں

جگمگ جگمگ تارے لے کر

اس حضرت کی کھوج میں نکلے

لیکن اگلی شام

اس ٹیڑھی ترچھی پگڈنڈی پر

جو کالے سانپوں

اور پیسے کانٹوں والے

جگل کو جاتی ہے

اُن کے سر

انکے بازو

اس درد کے موسم نے عجب آگ لگائی
جسموں میں دہکتے ہیں گلاب اور طرح کے

واعظ سے فراز اپنی بنی ہے زب نے گی
ہم اور طرح کے ہیں جناب اور طرح کے

اب لوگ جو دیکھیں گے تو خواب اور طرح کے
اس شہر پہ آئیں گے عذاب اور طرح کے

اب کے تو نہ چہرے ہیں نہ آنکھیں ہیں نہ لب ہیں
اس عہد نے پہنے ہیں نقاب اور طرح کے

اب کوچہ و تال سے بلاوا نہیں آتا
قاصد ہیں کہ لاتے ہیں جواب اور طرح کے

سو تیر تراژڈ ہیں رگ جاں میں تو پھر کیا
یاروں کی نظر میں ہیں حساب اور طرح کے

اپنی ہی آواز کو بے شک کان میں رکھنا
لیکن شہر کی خاموشی بھی دھیان میں رکھنا

میرے جھوٹ کو کھولو بھی اور تولو بھی تم
لیکن اپنے سچ کو بھی میزان میں رکھنا

کلی تاریخ یقیناً خود کو دھرا لے گی
آج کے اک اک منظر کو پہچان میں رکھنا

بزم میں یاروں کی شمشیر لہو میں تر ہے
رزم میں یاروں کی تلواروں کو میان میں رکھنا

بیچ رکھتے ہو بہت صاحبو دستار کے بیچ
ہم نے سرگرتے ہوئے دیکھے ہیں بازار کے بیچ

باغبانوں کو عجب رنج سے تکتے ہیں گلاب
گلفروش آج بہت جمع ہیں گلزار کے بیچ

قاتل اس شہر کا جب بانٹ رہا تھا منصب
ایک درویش بھی دیکھا اسی دربار کے بیچ

کچ اداؤں کی عنایت ہے کہ ہم سے عشاق
کبھی دیوار کے پیچھے کبھی دیوار کے بیچ

تم ہو ناخوش تو یہاں کون ہے خوش پھر بھی فراز
لوگ رہتے ہیں اسی شہر بدل آزار کے بیچ

آج تو لے دل ترک تعلق پر تم خوش ہو
کل کے پھنکے کو بھی امکان میں رکھنا

اس دریا سے آگے ایک سمندر بھی ہے
اور وہ بے ساحل ہے یہ بھی دھیان میں رکھنا

اس موسم میں گلدانوں کی رسم کہاں ہے
لوگو اب پھولوں کو آستان میں رکھنا

○

وہ خلقتیں ہیں کہ شاید قبولِ شب بھی نہ ہوں
مگر حصارِ فلک میں شگاف اب بھی نہ ہوں

تمام شہرے شائستگی کا زہر پیئے
نہ جانے کیا ہو جو دو چار بے ادب بھی نہ ہوں

وہ سمیتیں ہیں عنایاتِ چشم و لب تو گئیں
وہ چاہتے ہیں حکایاتِ چشم و لب بھی نہ ہوں

ہر اک پر وا نہ کرو شہرِ دل کا دروازہ
کہ آنسو والوں میں دزدانِ نیم شب بھی نہ ہوں

مجھے تو ڈر ہے کہ شیخِ عرب کے ہاتھوں سے
کہیں مری طرح رُسوا رسول و رب بھی نہ ہوں

میرے عصر کے موسیٰ

مالک
میں لفظوں کا گڈریا
حرفوں کے بڑھالے
میری دنیا ہے
اس دنیا اور اسکے دکھوں کے
بھونچالوں سے
جب بھی مجھے پل دوپل ملے
اور تھے
سارے افلاک
اور ساری زمینوں
کے سارے بنے والوں کے
سارے جھوٹ اور سارے سچ کے
جنجالوں سے ٹہلت بٹی
ہم آپس میں باتیں کرتے

بھائی وضعِ بسمل انتہا تک
نہ مانگتاتلوں سے ٹونہا تک

نہ جانے کیا ہوا زندانیوں کو
کہ بے آواز سے زنجیر پاتا تک

اڑا کر لے گئیں ان موسموں میں
ہو نہیں بے نواؤں کی روات تک

دفا کے نام پر کچھ شعبہ گر
چرا لیتے ہیں ہاتھوں کی جاتا تک

فراز آنکھیں گنوائیں عمر کھوئی
کہا تھا کس نے اُس کا راستہ تک

تیکے تیکے
 کبھی کبھی تھک جاتا ہوگا
 تیرے گینو
 کاکشاں کی ڈھول سے اٹ جاتے ہونگے
 اور تیرے شانے
 سارے زمانے کے انبار سے
 ڈکتے ہوں گے
 تیرے پاؤں
 ازل سے لے کر ابد تک
 پھیلے ہوئے صحراؤں کے سفر سے
 چالوں سے ہٹ جاتے ہوں گے
 اور تیرے پونڈے
 طبوس کے نیچے
 شاید جگہ جگہ سے
 نکل چکے ہوں
 مالک
 ٹو اک روز اگر

سیدھی سچی پیاری باتیں
 جبر اور سکوت سے عاری باتیں
 ٹش بنم تھا تو سوتی تھا تو خوشبو تھا
 میں پتا تھا میں پتھر تھا میں آنسو تھا
 لیکن میل رہا دونوں کا
 دونوں ہی نے اکثر
 سنا کہا دونوں کا
 مالک
 میں نے اکثر سوچا
 تو جس کو
 دن کا آرام
 نہ راتوں کی نیندیں حاصل ہیں
 ساری دنیاؤں کی مسافت
 کرتے کرتے
 اپنے گلن اور گلنوں کے چرواہوں کی
 چاہت کا دم بھرتے بھرتے
 شہد کی نہریں زہر کے ساگر

اپنی نئے کی روتی ہوئی آنکھوں کے
بسکتے گیت سناؤں
تا کہ تو صدیوں کا جاگا تھکا ہوا
اس کھلی فضا کے میدانوں میں
کچھ لمحوں کو سو جائے۔ آرام کرے
مالک

تو میری باتوں پر
کتنی محبت سے ہنستا ہے
لیکن میرے عصر کے موسیٰ
بہم ہیں

سارے زمانے سارے ٹھکانے سارے فنا نے
بھول کے میرے پاس آئے تو
میں تیرے ریشم جیسے
لاببے بالوں کو
بستی کے واحد چشمے کے
چاندی جیسے پانی سے دھوؤں
تیرے تھکے ہوئے شانوں کو
آہستہ آہستہ دابوں اور سہلاؤں
تیرے چھلنی چھلنی پاؤں کے تلوؤں سے
ساری تھکن کے کانٹے چُن لوں
تیرے دریدہ پیراہن کے
اک اک چاک کو ٹانگوں
اور جب تجھ کو پیاس لگے
یا بھوک لگے تو
سچے لفظوں کی سب سے اچھی بھیڑوں کا
خالص تازہ دودھ پلاؤں
اور پھر تجھ کو

○

عشق کا شہر بھی دیکھو کیا نیل رنگ بھرا ہے
اب دیوانے کا دامن بھی سنگ بھرا ہے

اب یہ کھلائے کتنی پرانی دشمنیاں تھیں
یاروں میں ہر ایک کا خضر رنگ بھرا ہے

میرے بدل جانے پر تم کو حیرت کیوں ہے
میں نے یہ پہرہ پہننا تمہارے رنگ بھرا ہے

قتل گہوں کا راستہ اوروں سے کیا پوچھیں
لہو کے پھینٹوں سے اکراں فرنگ بھرا ہے

مکین خوش تھے کہ جب بند تھے مکانوں میں
کھٹے کواڑ تو تالے پڑے زبانوں میں

درخت ماڈل کی مانند انتطار میں ہیں
طیور لوٹ کے آئے نہ اشیانوں میں

ہوا کی زد پہ بھی دو اک چراغ روشن ہیں
بلا کے حوصلے دیکھے ہیں سخت جانوں میں

مجھے ہلاک کیا اعتماد نے میرے
کہ میکتہ تھے سبھی میرے میزبانوں میں

کل آنے نے بڑے دکھ کی بات مجھ سے کہی
سراز تو بھی ہے گزے گئے زمانوں میں



بولتی آنکھوں کی چُپ بھی قاتل ہے لیکن
اُس کے سکوتِ چشم میں جو آہنگ بھرائے

اب کے ہم پر کیا سال پڑا لوگو
شہر میں آوازوں کا کال پڑا لوگو

کُٹھ تو فراز اپنے قصے بھی لیسے ہی تھے
اور کُٹھ کہنے والوں نے بھی رنگ بھرائے

ہر چہرہ دو ٹنکڑوں میں تقسیم ہوا
اب کے دلوں میں ایسا بال پڑا لوگو

جب بھی دیارِ خندہ دلاں سے گزے ہیں
اس سے آگے شہرِ طلال پڑا لوگو

کٹے رُت اور جلے رُت کی بات نہیں
اب تو حسروں کا جنجال پڑا لوگو

تلخ نواہی کا مجرم تمام حرفِ فراز
پھر کیوں سارے بلع پر جال پڑا لوگو

دست بستہ دکر بستہ دل بستہ سہی
اس پہ بھی خوش ہو کہ دربار میں آئے تم ہو

ہٹے وہ صبح تما کہ نہ دیکھو گے سراز
ہٹے اُن شمعوں کی قسمت کہ جلائے تم ہو

جانے کس زعم میں مقتل کو بچائے تم ہو
مجھ کو کیا قتل کرو گے مرے لئے تم ہو

میرا پندار بڑھا ہے اسی معیار کے ساتھ
جس رعونت سے مجھے دار پہ لائے تم ہو

اس نجالت کے تبسم سے عیاں ہیں یارو
آستینوں میں وہ خنجر کہ چھپائے تم ہو

دوست کا لطف تو احسان ہے جب ہو جائے
مہرباں پھر بھی بڑی دیر میں آئے تم ہو

ایک بد نما صبح
کے بارے میں — کچھ نظمیں

جم گیا ہے آنکھوں میں ایک بد نما منظر
اب تو سب کے سب پرے قاتلوں سے لگتے ہیں

اک بوند تھی لہو کی سرِ دار تو گری
یہ بھی بہت سہے خوف کی دیوار تو گری

کچھ مہنجوں کی جراتِ زندانہ کے بنار
اب کے خطیبِ شہر کی دستار تو گری

کچھ سر بھی کٹ گئے ہیں پہ کبرام تو چا
یوں قاتلوں کے ہاتھ سے تلوار تو گری

○

سارا شہر بلکتا ہے
پھر بھی کیا سکتا ہے

ہر کوئی تصویر بنا
دُور خلا میں تکتا ہے

گلیوں میں بازوؤں کی بڑ
یا پھر خون بہکتا ہے

سب کے بازو بیخ بستہ
سب کا جسم دکھتا ہے

دل کا قصہ یا افسانہ دار کا ہے
ہر محل میں ذکر اسی دلدار کا ہے

ایک سفر وہ ہے جس میں
پاؤں نہیں دل تھکتا ہے

تیرا بچھڑنا جانِ غزل
شہرِ غزل کا قطع ہے

حبلاد

تُو نے کب یہ سوچا ہے معصوم ہے کون اور قاتل کون
تُو نے کب یہ دیکھا ہے کوئی چہرہ کیا لگتا ہے
ایسے بھی ہوتے ہونگے جن سے سُولی بھی شرماتی ہو
ایسے بھی جن سے دُار کا تختہ سجا سجا سا لگتا ہے

جھوٹ کا عمامہ ہے کوئی یا پرپسم ہے چھائی کا
تو کیا جانے کس کے مُنارہ سر پہ کنڈا لگتا ہے
وہ منصور کا حرفِ انا ہو یا عیسیٰ کی شینِ زہد
تجھ کو کیا پنخیرِ سرا کوئی مولا ہے یا بندہ ہے

چلو اس شہر کا ماتم کریں

چلو اس شہر کا ماتم کریں
جس کے سبھی موسم ہمیں پیارے تھے
وہ رُت چاک دامانی کی تھی
یا خون رونے کی
ہوائے مہرباں کی راہ تیکنے کا زمانہ تھا
کہ فصل لالہ لعلیں کی حسرت میں
بدن انگار ہونے کی
سبھی موسم ہمیں پیارے رہے اس شہر کے
جو بد مقتدر تھا
کہ جس کی ساری دیواریں فصلیں تھیں
کوئی روزن نہ رکھتی تھیں
وہ جس کی دودکش پہانیاں
آنکھیں جلاتی تھیں
مگر روشن نہ رکھتی تھیں

درہاروں سے ہو کر جب انصاف کا قاصد آتا ہے
سب کو نبرہ بے گنہی کا اکثر جو انجبا م ہڑا
میزانیں کن ہاتھوں میں تھیں جنبش ابرو کس کی تھی
کس پر اہل عدالت گر جے کس پر لطف اکرام ہوا

مخل مخل مقل مقل سب سہل جلا دینے کون
کوئی سمجھ کر بھی نہیں سمجھے کوئی اشارہ جانے ہے
نام ہے کس کا دام ہے کس کا اور یہاں صیاد ہے کون
جانے نہ جانے گل ہی نہ جانے باغ تو سارا جانے ہے

یہی سنتے رہے ہم تم
انہیں کے دامنوں میں صبح صادق کا ستارا تھا
مگر اس مرتبہ
جس بھٹنے کو

روشنی کا ادا لیں زینہ سمجھ بیٹھے
اُسی کی آخری منسزل پہ
اب سورج کی سیلی لاش رکھی ہے
(کبھی آسیب نے شب خون مارا تھا)
مگر اب سب کے چہرے اس قدر فق
اور بازو اس قدر مثل ہیں

کہ جیسے کورچسٹیاں گورکن
مصلوب سورج کی بجائے
شہر کو دفن کے آئے ہیں
چلو اس شہر کا ماتم کریں
جس کے سبھی موسم ہمیں پیارے رہے
اور ہم جسے خود اپنے ہاتھوں سے
کفن پہنا کے آئے ہیں
جسے دفن کے آئے ہیں

ڈری بھی ہوئی خلقت کی لاشیں
اس لئے گلیوں میں پھرتی تھیں
کہ وہ مدفن نہ رکھتی تھیں
مگر پھر بھی ہمیں اس شہر سے
کتنی محبت تھی

محبت ہے
کہ یہ شہر سحرنا آشنا
جس کا مقدر رات تھی یا صبح کا ذب تھی
گلی کوچوں میں
بازاروں میں
دھلیزوں پہ بیٹھے منتظر لوگو
تمہیں بھی صبح صادق کا تصور
خواب پیارا تھا

ہمیں بھی تھا
چلو تاروں کا قتل عام بھی ہم کو گوارا تھا
ہمیں بھی اور تمہیں بھی
جن سیہ راتوں نے مارا تھا

اس کی کھڑاؤں وہ لے جائے
جس نے صلیب بنائی تھی
چادر کا حستہ دار وہی ہے
جس نے کیل لگانا تھی
اور کانٹوں کا تاج ہے اُس کا
جس کی آنکھ بھرا آئی تھی

حرف کی شہادت

آؤ
اب ہم سب عیسیٰ ہیں
لوگوں کو بتلائیں
مردوں کو زندہ کرنے کا
مُجزوہ بھی دکھلائیں
لیکن اُس کا حرف تھا سب کچھ
حرف کہاں سے لائیں؟

آؤ جس عیسیٰ کو ہم نے سولی پر لٹکایا ہے
اُس کے لہو لہان بدن پر بین کریں
اور اشک بہائیں
فرض میں پورے اُتر چکے
اب فرض چُکائیں

جب یار نے زخمتِ سفر باندھا کب ضبط کا یارا اُس دن تھا
ہر درد نے دل کو سہلایا کیا حال ہمارا اُس دن تھا

جب خواب ہوئیں اُسکی آنکھیں جب دُھند ہو اُس کا چہرہ
ہر اشک ستارہ اُس شب تھا ہر زخمِ نگارہ اُس دن تھا

سب یاروں کے ہرتے سوتے ہم کس سے گلے مل کر روتے
کب گلیاں اپنی گلیاں تھیں کب شہر ہمارا اُس دن تھا

جب تجھ سے ذرا غافل ٹھہرے ہر یاد نے دل پر دستک دی
جب لب پہ تمہارا نام نہ تھا ہر دکھ نے پکارا اُس دن تھا

اک تم ہی فراز نہ تھے تنہا اچھے تو بلاوا جب آیا
اک بھیر لگی تھی مقتل میں ہر درد کا مارا اُس دن تھا

لباسِ دار نے منصبِ نیا دیا ہے اُسے
وہ آدمی تھا سیجا بنا دیا ہے اُسے

مگر سکوتِ فلک بھی زمین جیسا تھا
دُعا ئے نیم شبی نے بھی کیا دیا ہے اُسے

سفرِ طویل نہ درپیش ہو مسافر کو
جو نصفِ شب سے بھی پہلے جگا دیا ہے اُسے

وہ سب معروف کب بے شکل تھے سلامت ہیں
جو لفظِ چہرہ بنا تھا بٹا دیا ہے اُسے

کچھ اپنے شہر کا قاتل بھی بے مروت تھا
کچھ اپنے بھرنے بھی عرصہ دیا ہے اُسے

فغاں کہ اہلِ ہوس کی رقابتوں نے فراز
جو شخص جانِ جہاں ہمتا گزادیا ہے اُسے

رت جگے ہوں کہ بھر پور نیندیں مسلسل اُسے دیکھنا
وہ جو آنکھوں میں تھے اور آنکھوں سے اوجھل اُسے دیکھنا

اس کڑی ڈھوپ میں دل تپکتے ہیں اور بام پر وہ نہیں
کل نئے موسموں میں جب آئیں گے بادل اُسے دیکھنا

وہ جو خوشبو بھی ہے اور جگنو بھی ہے اور آئو بھی ہے
جب ہوا گنگنائے گی ناپے گا جنگل اُسے دیکھنا

جو ہواؤں میں ہے اور نساؤں میں اور دعاؤں میں ہے
کوئی پھیلائے دامن کہ لہرائے آجمل اُسے دیکھنا

شاعری میں بھی اس جانِ جاں کا سراپا سماتا نہیں
اور آنکھوں کی دیرینہ خواہش مکمل اُسے دیکھنا

یہ بھی کیا سوچنا ہے کہ ہر وقت ناداں اُسے سوچنا
یہ بھی کیا دیکھنا ہے کہ ہر سمت پاگل اُسے دیکھنا

شامِ وعدہ سہی دکھ زیادہ سہی پھر بھی دیکھنا
آج کشب اُسکی فرقت میں کہہ لو غزل گل اُسے دیکھنا

جو کچھ کہیں تو دریدہ دہن کہا جائے
یہ شہر کیا ہے یہاں کیا سخن کہا جائے

بضد ہے تیشہ خونیں لٹے ہوئے کوئی شخص
کہ گورکن کو بھی اب کو کھن کہا جائے

اگر ہجوم صداؤں کے دیکھنا چاہو
تو شرط یہ ہے کہ پہلا سخن کہا جائے

چراغ بجھتے ہی رہتے ہیں پر جو ابکے ہوا
اُسے ہواؤں کا دیوانہ پن کہا جائے

عجیب رسم ہے جو صدر انجمن جو فراز
وہ چاہتے اُسے انجمن کہا جائے

کہاں کی آسمیں کہ اب تو چہروں پہ آبلے ہیں
اور آبلوں سے بھلا کوئی کیسے خواب دیکھے

عجب نہیں ہے جو خوشبوؤں سے ہے شہر خالی
کہ میں نے دھیلےز قاتلاں پر گلاب دیکھے

یہ ساعت دید اور وحشت بڑھا گئی ہے
کہ جیسے کوئی جنوں زدہ ماہتاب دیکھے

بُھے تو ہم بکتی کے دن یاد آگئے ہیں
کہ میں اُسے پڑھ رہا ہوں اور وہ کتاب دیکھے

گرفتہ دل عندلیب گھائل گلاب دیکھے
محببتوں نے بھی رُتوں میں عذاب دیکھے

وہ دن بھی آئے صلیب گر بھی صلیب پر ہوں
یہ شہراک روز پھر سے یوم حساب دیکھے

یہ صبحِ کاذب تو رات سے بھی طویل تر ہے
کہ جیسے صدیاں گزر گئیں آفتاب دیکھے

وہ چشمِ محروم کتنی محروم سے کہ جس نے
نہ خواب دیکھے نہ رنگوں کے عذاب دیکھے

ذکر بارود کی نالی
ذکر فولاد کا خول
ذکر بزدل کا موقوف
ذکر کم ظرف کا بول
کہ ہمیشہ رہی تلوار
کسی حرف صفا کی مانند

سچ کے پرچم کی طرح
دل کی صدا کی مانند
ذکر ظلمت کی قبا اور ریا کی مانند
ذکر منافق کی دعا کی مانند

دشمن کا قصیدہ

ہم کہ تلوار کے دشمن تھے
کہ تلوار عذوق تھی اپنی
اب مرع خواں ہیں
کہ تلوار کا کردار بھی تھا
اور حریف اپنا
کوئی یار جگر دار بھی تھا
اور وہ یار جگر دار طرح دار بھی تھا

یہ راز نعرہ منصور ہی سے ہم پکھلا
کہ چوہ منبر مسجد صلیب شہر بھی ہے

کڑی ہے جنگ کہ اب کے مقابلے پہ فراز
امیر شہر بھی ہے اور خطیب شہر بھی ہے

دفا کے بھیس میں کوئی رقیب شہر بھی ہے
عذر کہ شہر کا ستارہ صلیب شہر بھی ہے

ذہبی سپاہ بستم خیمہ زن ہے چاروں طرف
جو میرے بخت میں تھا اب نصیب شہر بھی ہے

اُدھر کی آگ اُدھر بھی پہنچ نہ جائے کہیں
ہوا بھی تیز ہے جگہ قریب شہر بھی ہے

اب اُس کے بھر میں روتے ہیں اسکے گھائل بھی
خبر نہ تھی کہ وہ طنالم صلیب شہر بھی ہے

نہ واپسی کا گمان رکھنا
ہو انہیں سہمے ہوئے چراغوں سے کہہ گئی تھیں
کہ آنے والی راتوں کے آغاز تک
تمہارے نصیب میں روشنی کا کوئی سفر نہیں ہے
یہ مائیں پتھر بنی رہیں گی
اور اُنکے آنسو جھے رہیں گے
اور اُنکی آہیں تھمی رہیں گی
نہ جی سکیں گی
نہ مر سکیں گی

ہواؤں کی بشارت

تمام ماؤں کے ہونٹ پتھر ہیں
اور آنکھوں میں زخم ہیں
اور دل تپکتے ہیں
رات کہتی ہے
”ان کے بیٹوں کو
شب گئے
چند لشکری
ساتھ لے گئے تھے

تو اب تک اُنکی واپسی کی خبر نہیں ہے“

نہ مقتل نہ میلا تماشا کوئی
مگر جا بجابے سبب لوگ تھے

سبھی سر بہ جسدہ تھے دربار میں
ہم ایسے کہاں بے ادب لوگ تھے

فسراز اپنی بربادیوں کا سبب
نہ اب لوگ ہیں اور نہ جب لوگ تھے

عجب شہرت تھی اور عجب لوگ تھے
ہستم صورتیں تھیں غضب لوگ تھے

فقیر اس گلی کے گداگر بنے
سراپا طلب بے طلب لوگ تھے

وہ کافر اکیلا کھنچا دار پر
نساڑ جنازہ میں سب لوگ تھے

انہیں راستوں پر کلاہیں گریں
انہیں رگزاروں میں جب لوگ تھے

بعضیں زعم کمانداری بہت ہے
انہیں پر خوف بھی طاری بہت ہے

کچھ آنکھیں بھی ہیں سینائی سے عاری
کچھ آئینہ بھی رنگاری بہت ہے

نہ جانے کب لٹے گا شہرہِ مقتل
نشاہے اب کے تیاری بہت ہے

کچھ اب کے ٹٹا چاہتا خود بھی
کچھ اب کے فار بھی کاری بہت ہے

یہاں پیہم قبیلے قتل ہونگے
یہاں شوقِ عزاداری بہت ہے

یہ کس عذاب سے خائف مراقب سیدلہ ہے
کہ خونِ مل کے بھی چہروں کا رنگ پھلا ہے

یہ کیسی زہر بھری بارشیں ہونیں اب کے
کہ میرے سارے گلابوں کا رنگ نیلا ہے

ہو کس طرح سے محبت کی گفتگو کہ ابھی
برے لہو سے ترا فرش و سقف گیلا ہے

گداگرانِ سخن کو نوید ہو کہ یہاں
نیک سری ہی فقط رزق کا وسیلہ ہے

فرازِ اسی لئے ہم زندگی پہ مرتے ہیں
کہ یہ بھی زندگی کرنے کا ایک حیلہ ہے

دیکھنے والوں نے دیکھا ہے
اک شب جب شبِ خون پڑا
گلیوں میں بارود کی بڑھتی
گلیوں پر سب خون پڑا

اب کے خیر نہیں تھا کوئی
گھر والے دشمن بن گئے
جن کو برسوں دودھ پلایا
ان ناگوں کے پھن بن گئے

رکھوالوں کی نیت بدلی
گھر کے مالک بن بیٹھے
جو غاصب تھے محن کش تھے
صوفی ساکس بن بیٹھے

شہرِ آشوب

اپنی بود و باش نہ پوچھو
ہم سب بے توقیر ہوئے
کون گریباں چاک نہیں ہے
ہم ہوئے تم ہوئے میر ہوئے

سہی سہی دیواروں میں
سایوں جیسے رہتے ہیں
اس گھر میں آسیب بسا ہے
سالِ کال کہتے ہیں

ہمیں میں کوئی صبح سویرے
کھیت میں مُردہ پایا گیا
ہمیں سا دہشت گرد تھا کوئی
ٹھپ کے جسے دفنایا گیا

سارا شہسہر ہے مُردہ خانہ
کون اس بھید کو جانے گا
ہم سارے لاوارث لاشیں
کون ہمیں پہچانے گا

جرم آواز جہاں سے اُٹھی
اس پر تیسرے تیرے برسے
ایسے ہرنٹ سے لوگوں کے
سرگوشی کو بھی ترسے

گلی گلی میں بندی خانے
چوک چوک میں مقتل ہیں
جلادوں سے بھی بڑھ چڑھ کر
منصف وحشی پاگل ہیں

کتنے بے گنہوں کے گلے پر
روزگمندیں پڑتی ہیں
بُڑھے پنکے گھروں سے غائب
بیبیاں جیل میں سڑتی ہیں

محاصرہ

مرے غنیم نے مجھ کو پیام بھیجا ہے
کہ حلقہ زن ہیں مرے گرد لشکری اُس کے
فصیل شہر کے ہر بڑج ہر منارے پر
کماں بدست ستادہ ہیں عسکری اُس کے

وہ برق لہر بجا دی گئی ہے جس کی تپش
وجود خاک میں آتش فشاں جگاتی تھی
بھیجا دیا گیا بارود اُس کے پانی میں
وہ جوئے آب جو مہیسی گلی کو آتی تھی

اس کے ناخن کھینچ لینے ہیں
اس کے بدن کو داغ دیا
گھر گھر قبریں در در لائیں
بجھا ہر ایک چہرہ دیا

ماؤں کے ہونٹوں پر ہیں زوے
اور بہنیں کڑلاتی ہیں
رات کی تاریکی میں ہوائیں
کیسے سندیے لاتی ہیں

قاتل اور درباری اس کے
اپنی ہسٹ پر قائم ہیں
ہم سب چور ٹھیرے ڈاکو
ہم سب کے سب مجرم ہیں

سبھی دریدہ دہن اب بدن دریدہ ہوئے
پیر و وار در سن سارے سر شید ہوئے

تمام صوفی و سالک سبھی شیوخ و امام
امید لطف پہ ایوان بکھلاہ ہیں
معزین عدالت حلف اٹھانے کے
مثال سائل مبرم نیشہ راہ میں ہیں

تم اہل عرف کے پندار کے ثنا گرتے
وہ آسمان ہنر کے نجوم سامنے ہیں
بس اک مصاحب دربار کے اشارے پر
گدا گراں سخن کے نجوم سامنے ہیں

قلندرانِ وفا کی اساس تو دیکھو
تھارے پاس ہے کون آس پاس تو دیکھو

سو شرط یہ ہے جو جاں کی امان چاہتے ہو
تو اپنے لوح و قلم قتل گاہ میں رکھ دو
وگرنہ اب کے نشانہ کسانداروں کا
بس ایک تم ہو سو غیرت کو راہ میں رکھ دو
یہ شرط نامہ جو دیکھا تو اچھی سے کہا

اُسے خبر نہیں تاریخ کیا سکھاتی ہے
کہ رات جب کسی خورشید کو شہید کرے
تو صبح اک نیا سورج تراش لاتی ہے

سو یہ جواب ہے میرا مرے عدو کے لئے
کہ نجوم کو میں کرم ہے نہ خوفِ خمیازہ
اُسے ہے مطوت شمشیر پر گھمنڈ بہت
اُسے شکوہ قلم کا نہیں ہے اندازہ

مراقلم تو امانت ہے میرے لوگوں کی
مراقلم تو عدالت ہے ضمیر کی ہے
اسی لئے توجہ لکھتا تپاک جاں سے لکھا
بھی تو لوچ کہاں کا، زبان تیر کی ہے

میں کٹ گروں کہ سلامت ہوں یقین ہے مجھے
کہ یہ حصارِ ستم کوئی تو گرائے گا
تمام عسکر کی ایذا نصیبیوں کی قسم
میرے قلم کا سفر رائیگاں نہ جائے گا

سرشتِ عشق نے افتادگی نہیں پائی
تو قدِ سرو نہ بیسی و سایہ پیمانی!



مراقلم نہیں کردار اُس محافظ کا
جو اپنے شہر کو محصور کر کے ناز کرے
مراقلم نہیں کا سہ کسی سبک سر کا
جو غاصبوں کو قصيدوں سے سر فراز کرے

مراقلم نہیں اوزار اُس نقب زن کا
جو اپنے گھر کی ہی پھت میں شکاف ڈالتا ہے
مراقلم نہیں اس ڈزدنیم شب کا رفیق
جو بے چراغ گھروں پر کند اچھالتا ہے

مراقلم نہیں تسبیح اُس مستغ کی
جو بندگی کا بھی ہر دم حساب رکھتا ہے
مراقلم نہیں میزان ایسے عادل کی
جو اپنے چہرے پہ ڈھرا نقاب رکھتا ہے